

රාජ්‍ය පරිපාලන චක්‍රලේඛ: 28/2016

මගේ අංකය: EST-2/05/POL/0079

රාජ්‍ය පරිපාලන හා
කළමනාකරණ අමාත්‍යාංශය
නිදහස් වතුරසුය
කොළඹ 07.

2016.12.01

අමාත්‍යාංශ ලේකම්වරුන්
පළාත් ප්‍රධාන ලේකම්වරුන්
දෙපාර්තමේන්තු ප්‍රධානීන්

රැකියාවලට බඳවා ගැනීම සඳහා ජාතික වෘත්තීය සුදුසුකම් පිළිගැනීම

සේවා ව්‍යවස්ථාවල හා බඳවා ගැනීම් පරිපාටිවල තාක්ෂණික හා කාර්මික අංශවල තනතුරු සඳහා බඳවා ගැනීමේ දී වෘත්තීය සුදුසුකම් ලෙස ජාතික වෘත්තීය සුදුසුකම් (NVQ) 3 හෝ ජාතික වෘත්තීය සුදුසුකම් (NVQ) 4 හෝ සමභ අධ්‍යාපන සුදුසුකම් ලෙස අධ්‍යයන පොදු සහතික පත්‍ර (සා.පෙළ) හෝ අධ්‍යයන පොදු සහතික පත්‍ර (උ.පෙළ) හෝ ඇතුළත් කර ඇති අවස්ථාවක දී NVQ 3 හා NVQ 4 සුදුසුකම් ලබා තිබීම පිළිවෙළින් අධ්‍යයන පොදු සහතික පත්‍ර (සා.පෙළ) හා අධ්‍යයන පොදු සහතික පත්‍ර (උ.පෙළ) විභාග සමත්වීම හා සමාන ලෙස සැලකීමට 2016.06.28 දින පැවති අමාත්‍ය මණ්ඩල රැස්වීමේ දී තීරණය කර ඇත.

02 ඒ අනුව තාක්ෂණික හා කාර්මික අංශවල තනතුරු සඳහා බඳවා ගැනීමේ දී ඉල්ලා සිටින ඉහත අධ්‍යාපන සුදුසුකම් සම්පූර්ණ කර නොමැති නමුත් ජාතික වෘත්තීය සුදුසුකම් සම්පූර්ණ කර ඇති අයදුම්කරුවන්ට ද එම තනතුරු සඳහා ඉල්ලුම් කිරීමට ඉඩදීමටත්, බඳවා ගැනීම් පරිපාටිවල සඳහන් අධ්‍යාපනික සුදුසුකම් හැර අනෙකුත් සුදුසුකම් සම්පූර්ණ කරන්නේ නම් එම අයදුම්කරුවන් අදාළ තනතුරු සඳහා බඳවා ගැනීමටත් හැකිය.

03. ඉහත 02 ඡේදයේ විධිවිධාන ඇතුළත් කරමින් අදාළ සේවා ව්‍යවස්ථා සහ බඳවා ගැනීම් පරිපාටි සංශෝධනය කර රාජ්‍ය සේවා කොමිෂන් සභාවේ අනුමතිය ලබාගැනීමට අදාළ පත්කිරීම්/ පරිපාලන බලධරයන් කටයුතු කළ යුතුය.



ජේ.ජේ. රත්නසිරි

ලේකම්

රාජ්‍ය පරිපාලන හා කළමනාකරණ අමාත්‍යාංශය